



सूचना एवं जनसम्पर्क विभाग, बिहार

प्रेस विज्ञापित

संख्या- 481
27/06/2018

दिव्यांग संबंधी महत्त्वपूर्ण दिवस स्वरूप हेलेन केलर डे का सफल आयोजन

पटना, 27 जून 2018 ::- दिव्यांगजन अधिकार अधिनियम, 2016 की धारा-39 के अन्तर्गत राज्य सरकार को दिव्यांगजनों के दिये गये अधिकारों के संरक्षण को सुनिश्चित करने के लिए जागरूकता अभियानों और सुग्राह्यता का संचालन, प्रोत्साहन द्वारा दिव्यांगता से संबंधित महत्त्वपूर्ण दिवसों को सरकारी स्तर पर समारोहपूर्वक आयोजित करने का निर्णय लिया गया तथा इन आयोजनों को जागरूकता अभियान के स्वरूप में संचालित करने का निर्णय लिया गया। महत्त्वपूर्ण दिवसों के आयोजन की प्रथम कड़ी के रूप में दिनांक-27 जून, 2018 को हेलेन केलर डे का आयोजन राज्य आयुक्त निःशक्तता (दिव्यांगना) के कार्यालय कक्ष, पुराना सचिवालय, सिंचाई भवन परिसर, पटना में पूर्वाह्न 11.00 से अपराह्न 1.00 बजे सम्पन्न हुआ। यह जानकारी अपर आयुक्त, निःशक्तता, बिहार ने दी है।

उन्होंने इसकी जानकारी देते हुए बताया कि कार्यक्रम का उद्घाटन राज्य आयुक्त निःशक्तता, बिहार डॉ० शिवाजी कुमार द्वारा किया गया। स्वागत एवं मंच का संचालन अपर आयुक्त निःशक्तता द्वारा किया गया। कार्यक्रम का प्रारंभ राज्य आयुक्त निःशक्तता एवं अन्य सम्मानित अतिथियों द्वारा दीप प्रज्वलित करने के साथ हुआ। तदोपरांत हेलेन केलर के चित्र पर माल्यार्पण एवं श्रद्धासुमन अर्पित किये गये। राज्य आयुक्त निःशक्तता, डॉ० शिवाजी कुमार ने इस समारोह के उद्देश्यों पर प्रकाश डालते हुए हेलेन केलर के जीवन के संबंध में तथा दिव्यांगजनों के सतत् विकास हेतु इनके महत्ता के संबंध में विस्तृत जानकारी दी।

इस अवसर पर दिव्यांगजनों विशेषकर बच्चों के उत्साह वर्धन हेतु उनके द्वारा सांस्कृतिक कार्यक्रम प्रस्तुत किये गये। विशेषकर श्री शिवम कुमार सिंह (दृष्टिबाधित) जाले, दरभंगा तथा अन्तर ज्योति नेत्रहीन बालिका विद्यालय के छात्राओं द्वारा सांस्कृतिक गीत-संगीत का कार्यक्रम आयोजन के प्रमुख आकर्षण रहे।

इस विषय पर आये हुए अतिथिगण सर्वश्री डॉ० परमेश्वर प्रसाद, अध्यक्ष, बिहार नेत्रहीन परिषद् डॉ० नवल किशोर शर्मा, महासचिव, बिहार नेत्रहीन परिषद्, श्रीमती मनीषा कृष्ण, सदस्य उत्कर्ष सेवा संस्थान, डॉ० विनोद भॉति, दिव्यांग एवं पुनर्वास विशेषज्ञ, श्री राकेश कुमार, बिहार विकलांग अधिकार मंच, डॉ० मनोज कुमार, फिजियोथेरेपिस्ट, श्री संदीप कुमार, बिहार, डिजेवल सपोर्ट एकेडमी आदि हेलेन केलर के जीवन वृत्त तथा दिव्यांगता के क्षेत्र में उनके उपलब्धियों पर प्रकाश डालते हुए दिव्यांगजनों की अन्य समस्याओं पर भी चर्चा की गई।

इसके लिए दिव्यांगजनों के सतत् विकास एवं जागरूकता पर बल दिया। राज्य आयुक्त निःशक्तता (दिव्यांगजन) कार्यालय के प्रशाखा पदाधिकारी, श्रीमती विद्या कुमारी द्वारा धन्यवाद ज्ञापन के साथ कार्यक्रम का समापन हुआ।

.....